

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీవణ్ణరకోప శ్రీశ్రీనివాసనిగమాంతయతీంద్ర మహాదేశికైరనుగృహీతం

॥ శ్రీలక్ష్మీనృసింహోదిసుప్రభాతం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీలక్ష్మీనృసింహోదిసుప్రభాతం ॥

కౌసల్యాసుప్రజా! రామ! పూర్వా సంధ్యా ప్రవర్తతే |
ఉత్తిష్ట నరశార్దూల! కర్తవ్యం దైవమాహ్నికం ॥ 1 ॥

శ్రీమాన్ రామానుజార్యో యతిపతిరఖిలాన్
త్రా తుకామః స్వశిష్యాన్
భాష్యం శారీరకార్థప్రకటనమకరోత్
బాహ్యసిద్ధాంతభేత్తా |
యస్తస్మిన్ క్షుభ్యమాణే కథకకులవచో-
వజ్రపాతైస్స భూయః
సాక్షాదుత్ప్రేక్ష్యమాణోఽభవదితి జయతాత్
శ్రీనివాసో యతీంద్రః ॥ 2 ॥

తవ సుప్రభాతమరుణాబ్జలోచనే
తరుణేందుబింబవదనేఽఘమోచనే |
శరణాగతార్తిహరణాయ దీక్షితే
కరుణారసౌఘవరుణాలయేక్షితే ॥ 3 ॥

తవ సుప్రభాతమమరేంద్రసుందరి!
కరపల్లవాంతకలితోరుమాలిని |
క్షణరుక్సహస్రతులితాంగసౌభగే
కనకాంచితోరుమణికుండలాంభితే ॥ 4 ॥

తవ సుప్రభాతమసురారివల్లభే!
నిజవల్లభాంక సరసీసరోరుహే |

కరపల్లవాత్తజలజాతకుట్టలే
రవికోటిభాసి కురువిందమాళికే || 5 ||

తవ సుప్రభాతమఖిలార్తిభంజని!
ప్రణతార్తభక్తజనచిత్తరంజని।
వరతాపనీయవిదితా త్మవైభవ-
ప్రియవక్త్రచంద్రసుచకోరలోచనే || 6 ||

దేవాశ్చతుర్ముఖపురందరశంకరాద్యాః
సిద్ధాః సనాతనసనందననారదాద్యాః।
త్వామర్చితుం వివిధపుష్పకరాశ్చరంతి
లక్ష్మీనృకేసరివిభో! తవ సుప్రభాతం || 7 ||

దేవో దివాకర ఇహ ప్రథితప్రకాశో
దీవ్యైః కరైస్త్వదనఘాంఘ్రియుగం సహస్రైః।
సంవాహితుం భృశముదేతి హరేర్ద్దిశాయాం
లక్ష్మీనృకేసరివిభో! తవ సుప్రభాతం || 8 ||

వేదాశ్చ సామయజురాదయ ఆవిభాంతి
శబైరలక్షితగుణైః స్వగుణం స్తువంతః।
త్వల్లింగనామగుణకీర్తనలబ్ధభావాః
లక్ష్మీనృకేసరివిభో! తవ సుప్రభాతం || 9 ||

విప్రాః స్వనుష్ఠితగరిష్ఠగుణక్రియాద్యాః
స్నాతా విశుద్ధమనసో విమలైర్వచోభిః।
త్వాం స్తోతుమద్య వివిధైః ప్రణతాశ్చరంతి
లక్ష్మీనృకేసరివిభో! తవ సుప్రభాతం || 10 ||

ఉచ్చైశ్రవస్తులిత ఏష విభాతి తేఽశ్వః
 స్తంబేరమా మదజలాప్లుతగండదేశాః |
 భృత్యాశ్చ తే కరయుగోద్ధృతచామరాద్యాః
 లక్ష్మీనృకేసరివిభో! తవ సుప్రభాతం || 11 ||

ధేనుః పురందరపురాంతరభూషణం సా
 త్వత్కింకరత్వకరణాయ ధరామవాప్య |
 త్వద్దృష్టిభావితసుధామసుధాసుధారాం
 ఆకాంక్షతే నరహరే! తవ సుప్రభాతం || 12 ||

భృత్యోఽహమద్య యతిరూపముపేయివాంస్తే
 పాదాంబుజద్వయపరీచరణాయ యత్తః |
 జాగర్మి విశ్వగుణనిర్మితనర్మశీల
 లక్ష్మీనృకేసరివిభో! తవ సుప్రభాతం || 13 ||

వారాశిరాజతనయానయనాంబుజాత-
 మాధ్వీరసజ్జనయనాఖ్యమిలిందయుగ్మం |
 సంచారయాద్య వినతేషు తదీయభక్తి-
 సారగ్రహాయ నృహరే! తవ సుప్రభాతం || 14 ||

సహ్యపగోత్తరతరంగవిభంగసంగ-
 తుంగాంగశీతిమమరుజ్జడమోత్తరంగే |
 రంగే విహాయ రుచిమత్ర విరాజసే త్వం
 శ్రీరంగనాయకవిభో! తవ సుప్రభాతం || 15 ||

నారాయణాద్రివిసరద్విపులస్రవంతీ
 నిష్కాంతనిర్దురఝులంఝులగాఢశబ్దైః |
 అస్పృష్టమానస ఇవాత్ర విహారకాఙ్ఠీ
 త్వం భాసి వేంకటపతే! తవ సుప్రభాతం || 16 ||

గోపీగృహాంతరుపకల్పితమంథనాత్త-
హైయంగవీనహృతికల్పితనృత్తజాతం।
అద్యాపి తథ్యమిహ కర్తుమివాసి తాదృగ్-
రూపో యదూత్తమవిభో! తవ సుప్రభాతం॥ 17 ॥

ఇత్థం రమాన్యహారిరంగధురీణశేష-
శైలేశ యాదవకులాధిపసుప్రభాతం।
భక్త్యా పరం వ్యతనుతాఖిలసాధుభావ్యం
శ్రీ శ్రీనివాసనిగమాంతయతిర్విశుద్ధః॥ 18 ॥

॥ ఇతి శ్రీలక్ష్మీనృసింహాదిసుప్రభాతం సంపూర్ణం॥